

إحیائے ثقافتِ اسلامی کی تحریک

حافظ صفوان محمد چوہان

hafiz.safwan@gmail.com

دعوت و تبلیغ کا کام اپنے حقیقی معنوں میں حضرت آدم علیہ السلام کے دنیا میں تشریف لانے سے شروع ہوتا ہے۔ جتنی انسانی آبادی اُن کی حیات تک موجود رہی وہ اُس سب کے باپ اور مرتبی تو تھے ہی، اُن کے نبی اور رسول بھی تھے۔ اپنے اولاد اور اپنی اس امت کو خالق کائنات کا تعارف کرانا، اُس کی مرضیات پر چلنے یعنی اطاعت و عبادت پر آمادہ کرنا، زخارف دنیا میں الجھ کر راہ گم کر دینے کے بجائے آخرت کوئی نظر بنائے رکھنے پر لانا، وغیرہ، سب امور اُن کے فرائضِ منصی تھے۔ ان فرائض کو ایک نبی اور ایک باپ کی حیثیت سے ادا کرتے کرتے وہ اپنے اللہ کے حضور حاضر ہو گئے۔

اللہ رب العزت نے حضرت آدم علیہ السلام کی اولاد میں سے جن لوگوں کو نبوت اور رسالت جیسے عالی منصب کے لیے اختیاب کیا اُن کی زندگیوں میں یہ دنوں خصوصیات پکھائیں واخض اور تو آمنظر آتی ہیں کہ گواہ اُن کی فطرت شانی ہوں، یعنی باپ والی شفقت کے ساتھ امت کے مردوں کو اطاعت خالق پر آمادہ کرنا۔ جتنے بھی نبی دنیا میں تشریف لائے وہ اللہ کی حدود کو پھلانگنے والے مجرموں اور اللہ کی اطاعت کے نئے میں مدھوش بندوں، دنوں طرح کے آدمیوں کے لیے یکساں محبت اور شفقت کا پرو ہوتے تھے۔

حضرت محمد صلی اللہ علیہ وسلم کو اللہ پاک نے آخری نبی بنا کر دنیا میں بھیجا اور اُن کی بعثت کے بعد نبوت اور رسالت کا دروازہ قیامت تک کے لیے بند کر دیا۔ دنیا میں آنے والے پہلے نبی سے لے کر آخری نبی تک سب انبیاء ایک ہی مقصد لے کر آئے، یعنی مخلوق کو خالق سے جوڑنا۔ اس مقصد کے پورا کرنے کے لیے نبی مخلوق میں سے کسی سے بھی سے کسی نفع کا طالب یا متممی نہیں ہوتا بلکہ اپنی جان پر جھیل کر یہ کام کرتا ہے۔ ہر نبی نے دعوت و تبلیغ کا کام کرتے ہوئے یہ اعلان کیا کہ وہ اپنا اجر سوائے اللہ کے اور کسی نہیں چاہتا۔ اِن اَجْرِیٰ لَاَ عَلَى رَبِّ الْعَالَمِينَ سب نبیوں کی اجتماعی آواز ہے جسے قرآن پاک نے محفوظ کیا ہے۔ یہ تبلیغ دین کے کام کی اصالت کا معیار ہے۔ جس طرح کوئی باپ اپنی اولاد کے لیے نفع رسانی کی کوئی بھی کوشش کسی مالی یا دنیاوی منفعت کی حرص یا امید میں نہیں کرتا بلکہ خالصتاً باپ ہونے کی ذمہ داری کو محسوس کرتے ہوئے اور شفقت پر ری کی وجہ سے کرتا ہے اُسی طرح نبی بھی ہر ہمتی کو جنت کے دروازے پر لاکھڑا کرنے کے کام کی مشقت اپنی ذمہ داری اور امت کے لیے بے کراں، بے تعصباً اور بے میل شفقت کی وجہ سے اٹھاتا ہے۔ بندوں کا بندوں میں نبی سے زیادہ بے غرض پر سان حال کوئی نہیں ہوتا۔ کوئی ہو بھی نہیں سکتا۔ نبی اگر کسی ہمتی پر حد جاری کرتا ہے یا مثلاً کبھی توار اٹھاتا ہے تو بھی اُس نیت سے جس سے ایک باپ اپنی اولاد کے جسم میں پیدا ہو جانے والے ناسوں پر نشرت گاتا ہے۔

حضرت پاک صلی اللہ علیہ وسلم کی اسی شفقت اور محبت کا نتیجہ تھا اور اپنے پرائیوں ہر ایک کو دنیا و آخرت کی بھلاکیوں اور کامرانیوں کا حقدار بنانے پر مصر اور شلا ہونا، کہ آپ صلی اللہ علیہ وسلم کے سمجھی ساتھی (رضوان اللہ علیہم اجمعین) آپ پر دل و جان سے فدا تھے اور ”میرے ماں باپ آپ پر قربان ہوں“ کے خیر مقدمی الفاظ سے آپ صلی اللہ علیہ وسلم کا ذکر اور تھا طب کرتے تھے۔ اس شفقت اور محبت کا امت میں ظہور یوں ہوا کہ صحابہ رضی اللہ عنہم اپنی جان کو اپنے مسلمان بھائی کے مقابلے میں بلکہ جانتے تھے۔ دنیا کا فائدہ درپیش ہوتا تو خود کو پیچھے کر لیتے اور دین کے لیے مشقت کا کام سامنے آتا تو خود کو آگے کرتے۔ کہیں نام آوری یا ناموری کا موقع بنتا تو منہ پر کپڑا اڑال لیتے اور کہیں جان دینے کا موقع بنتا تو آگے آگے ہوتے۔ زندگی کی آخری سانس تک اور قبر کے گڑھے میں اُترتے تک اپنے بھائیوں پر ایثار کرتے۔ اُن میں کا نادر اپنے گاہ کو خود دوسرے کا نادر کی دکان پر بُھج دیتا تھا کہ اُس کی بھی بکری ہو جائے۔ یوں ایک ایسا ماحد و جو دیں آگیا تھا جس میں ہر ایک کا جان و مال حفظ تھا۔ ہر ایک کا روبرو ترقی بھی پا رہا تھا۔ کوئی شخص بے کار اور بے گھرنے تھا۔ حتیٰ کہ لذوٹ کا مستحق کوئی نہ ملتا تھا۔ اور یہ دنیاوی آسائش و ترقی صرف آنکھ بند ہونے تک کے زمانے کے لیے نہیں تھی بلکہ اخروی درجات کی ترقی کا ضمید بھی تھی۔ یہ سب اس لیے ہوا کہ ایمان سازی سے ملوا فراد سازی کی ایک مسلسل محنت کی وجہ سے ان لوگوں میں ایمان جیسی بے مثال قوت، اعمال جیسا کارگر تھیا اور حیا جیسا یکداشت جو ہر وجود میں آچکا تھا۔

محبت، شفقت، اکرام اور حرم کاری کے یہ مظاہر مسلمانوں میں صرف اپنے دینی بھائیوں کے لیے مخصوص نہیں رہے تھے بلکہ تمام مخلوق ان سے منفع ہو رہی تھی اور غیر مسلموں سے معاملت تھی کہ جانوروں سے سلوک تک میں یہ اثرات نفوذ کیے ہوئے تھے۔ حضرت پاک صلی اللہ علیہ وسلم کی سالہاں اسی اور بے وقوف مشقت مدینۃ منورہ اور تمام فرمائی رواں اسلام کے اندر اس ماحد اور اس شفافت کو وجود میں لانے کا سبب تھی جس میں تحفظِ مراتب یعنی بڑے چھوٹے کا لحاظ ملاحظہ، حقوق انسانی کی پاسداری اور تمام مخلوق سے اللہ کے حکم کے مطابق اور موافق سلوک کرنا ہی فخر و مہابت کا باعث تھا کہ دنیا کی چیزوں اور عہدوں کا کسی کی ذات میں جمع ہو جانا یا کر لیا جانا۔

لیکن خور کرنے کی بات یہ ہے کہ یہ سب برکات ضمیر حاصل ہوئی تھیں۔ روٹی، کپڑا، مکان، ملازمتوں، ترقیاتی منصوبوں اور بڑے منصوبوں (Mega Projects) کا اعلان کسی نبی نہ نہیں کیا۔ آپ صلی اللہ علیہ وسلم نے بھی کبھی یہ اعلان نہیں کیا کہ مجھے لوگوں کی معاشی صورت حال یا معاشر زندگی بہتر کرنے کے لیے معموٹ کیا گیا ہے یا میری بخشش کا مقصد امن و امان کی صورت حال کی بہترائی ہے۔ یہ تمام لذائذ جن کے حاصل کرنے کے لیے آج پوری دنیا میں دوڑ لگی ہوئی ہے اور جن کے حصول کے لیے سب سے زیادہ خرچ کیا جا رہا ہے، اللہ کا انعام ہیں۔ انعام صرف اُسے ملتا ہے جس سے انعام دینے والا راضی ہو۔ قرآن اول کے مسلمانوں کو یہ انعامات اس لیے ملے کہ وہ دین اور اشاعت دین کو اوڑھے ہوئے اور اپنی زندگیوں میں پہلے نمبر پر رکھے ہوئے تھے اور بقیہ ضروریات کو ثانوی درجہ دیتے تھے۔ آج مسلمان نے اپنی زندگی کی ترجیحات تلپٹ کر دی ہیں اور ثانوی درجہ والی چیزیں پہلے درجے پر لے آیا ہے۔ یوں اللہ نا راض ہو گیا ہے؛ اور وہ سب انعامات ملنا بند ہو گئے ہیں جو پہلے مل کرتے تھے۔ دنیا میں اُمن و آشتنی، راحت، شجاعت، غیرت، ایمان، حیا اور اس قبیل کی ساری برکات کا اُترنا بند ہو گیا ہے۔ غیر مسلموں کو

تو امن و آشتی جیسی چیزیں ملی ہی مسلمانوں کی وجہ سے تھیں۔ جب خود ان پر ہی یہ انعامات بند ہو گئے ہیں تو ان کے طفیلیوں کو یہ کیسے ملیں؟

بحبیث امت مسلمان آج اپنا مقصد بھول چکے ہیں۔ افسوس پر افسوس اس بات کا ہے کہ امت یہ بھولنا بھی بھول چکی ہے۔ یوں منزل کھو بیٹھنے کے احساس سے تھی ایک انبوہ مردوزن ہے جو بے مقصد سرگردال ہے۔ ہر چیزیں اور ہر نئی آواز کی طرف انہادہ نہ لپک جانا ان پر ختم ہے۔ ایک طرف سے دھنکار پڑتی ہے تو یہ دوسری طرف رخ کر لیتے ہیں۔ وہاں سے جوتا پڑتا ہے تو کسی تیسری طرف کو ہو لیتے ہیں۔ جب وہاں سے بھی نچوڑ لیے جاتے ہیں تو کسی چوتھی طرف ڈھنی دے دیتے ہیں۔ اور جب وہاں اچھی طرح اوقات خراب کر اچھتے ہیں تو اپنے ڈھینی پن کے ہاتھوں مجبور ہو کر پھر سے پہلی طرف ہی کو مڑ آتے ہیں کہ شاید ہماری کوئی ضرورت پیدا ہو گئی ہو۔ سجدہ گاہیں ختم ہو جاتی ہیں لیکن در در جہہ سائی کے عادی ان یاتریوں کی یا تایات ختم نہیں ہوتی۔ جس امت کو رسول اللہ صلی اللہ علیہ وسلم ایک قدر کی طرف منکھ کر کے نماز پڑھتا چھوڑ کر گئے تھے، آج دنیا میں ہر سمت اپنا قبلہ رکھتی ہے: کہیں منکھ کر کے نیت باندھ کر کمال مانگتی ہے، کہیں اسباب حفاظت اور صحت کے حصول کے لیے سجدہ ریز ہے، کہیں نظام تعلیم کی عطا کے لیے منزل انداز ہے، اور کہیں محض تعلقات اُستوار رکھنے کے لیے ناک سے لکیریں کھینچ رہی ہے۔ لامقصدیت امت کا سب سے بڑا بحران اور سانحہ ہے۔ ان اسلاف کا جودوراں جنگ میں دشمن کی فوج کے سپہ سالا کو اپنی چھاؤنی میں لا کر طبی امداد دینے جیسی انسانیت کا مظاہرہ کر گئے ہیں، نام یادو یہ مسلمان دنیا کی محبت اور موت سے کراہیت کی وجہ سے چند گلوں کے عوض (بلکہ اکثر اپنے ہی وسائل سے) اپنے مسلمان بھائیوں کو ذبح کرادیئے اور مسلمان ممالک کا تیا پانچا کرادیئے کے پیٹھے پن تک آگیا ہے۔ امت کی ایسی مت ماری گئی ہے کہ یہ اپنے صیاد کو اپنا ہمدرد سمجھے ہوئے ہے۔ وہ اسے مرغیوں کی طرح پالتا ہے، اور یہ یہ سمجھتی ہے کہ اسے چوگا اپنے ذاتی فائدے کے لیے دیا جا رہا ہے۔ ملکوں ملکوں کشکول بجائے پھرنے اور دنیا زادگی کی خصوصت نے مسلمان سے اُس کی مسلمانیت کا جوہر اور بیچان چھین لی ہے:

مایا کے جادو نے گیان کے لکھشن بندھن توڑے
جوگی جی سے مala چھوٹی، سادھو سے لگاؤٹ

وہی و تزیل کا سلسلہ بند ہونے کے بعد جوں جوں حضرات صحابہ رضوان اللہ علیہم اجمعین کے زمانے سے بعد ہوتا گیا، بحبیث امت اعمالِ دعوتِ دین کو مقصد کے درجے میں رکھ کر کرنے میں تدریجیاً کمی ہوتی گئی۔ ہر دور میں دین کا فکر رکھنے والے اسلاف اس انجھاطا کو دور کرنے کی سعی فرماتے رہے ہیں۔ ماضی قریب یعنی تیرھوں اور چودھویں صدی ہجری میں بھی کئی لوگوں اور جماعتوں نے امت کو مقصد پر لانے کی کوششیں کی ہیں۔ مدارس، مساجد، اشاعتِ کتب اور دو رحاضر کے تمام آلات نشر و اشاعت کو استعمال کرتے ہوئے دین کے پھیلانے کی فکر کرنا، راہ بھکلی ہوئی امت کا غم کھانا اور اصلاح احوال کی فکر کرنا اللہ نے کئیوں کو نصیب کیا۔ کچھ راستہ چلنے کے بعد یہ حقیقت آشکارا ہوئی کہ ابطال اور انکار یا مناظرہ کی بجائے، یا اپنے ظن و تمنیاں یا اپنی خواہشات کو کسی من پسند یا مطلوب سانچے میں ڈھال کر اُس کا نام اشاعت دین رکھ دینے کی

مجائے، دین کو خالص شکل میں پیش کرنا اور اس پر لوگوں کو چلنے پر آمادہ کرنا ہی اصل ہے کیونکہ دین صرف دین ہی کی محنت سے آئے گا؛ اور یہ کسی بات کا صرف پہنچا دینا ہی کافی نہیں ہوتا بلکہ لوگوں کو اس پر لے آنا زیادہ نفع مند ہوتا ہے۔ ان غنوار مصلحین کرام پر یہ بھی کھلا کر لوگوں کو ایک طرز زندگی سے دوسرے طرز زندگی پر لے آنے میں ان کے ماحول کا بدلنا، خواہ عارضی طور پر سہی، بنیادی شرط ہوتا ہے۔ آج جب کہ مشغولیت سب سے بڑا عذاب ہے اور وقت کسی کے پاس نہیں، اللہ نے امت پر حرم کیا اور حضرت مولانا محمد الیاس رحمۃ اللہ علیہ پر دین کے زندہ کرنے کی محنت اور امت کو مقصد پر لانے کا کام ایسے انداز میں کرنے کا ڈھنگ کھولا جو اپنی بُخت، ڈھب اور شباہت میں اصل اول سے قریب ترین بھی ہو اور امت کا بلا تخصیص ہر طبقہ انتہائی قلیل وقت میں دین کی مبادیات کا ضروری علم، تجربے کے ساتھ حاصل کر سکے۔ ماحول میں چونکہ دینداری بہت کم ہے اس لیے ایک آدمی محنت و ریاضت سے خواہ دین کے لیے ہی بلند مقامات کو پاچکا ہو، کے لیے کچھ وقت کے بعد اپنے سب مشاغل کو ماتوی کر کے خالص دین کے ماحول میں کچھ وقت گزارنا ضروری ہو جاتا ہے۔ سلامتی قلب اور طہیر فکر و نظر کا یہ مقصد جس کی ضرورت سے کوئی مسلمان بے نیاز نہیں رہ سکتا، پہلے خانقاہوں سے تمام و کمال حاصل ہو جاتا تھا لیکن آج کی مصروف زندگی اور اس پر مستردابے انتہا معاشری دباؤ کی وجہ سے کار و باری حیات کو تج کر دیا سے یکسو ہو جانا اور ایک بڑی مدت تک کسی اللہ والے کی جو تیاں سیدھی کر کے دین والی زندگی کو سیکھنا امت کے بڑے طبقے کے لیے اب ممکن نہیں رہا۔ جب دین کی طلب اور اعمال کا ذوق و شوق ہی باقی نہ رہا ہو، اللہ کی جانب میں حضوری کا احساس ہی مرگیا کم سے کم ضمحل ہو گیا ہو، اور سنن و مستحبات تو الگ رہے، فرانض بھی بوجھ محسوس ہونے لگے ہوں تو خانقاہوں میں کون جائے؟ یہی وجہ ہوئی کہ آج کے مصروف زمانے میں تبلیغی جماعت کے عرف سے موسم اس چلتی پھرتی خانقاہ کو اللہ پاک نے قبول عام عطا فرمایا جس میں دین کے مبادیات ہی کا نہیں بلکہ جس میں ہزاروں لاکھوں مشغول افراد انفرادی و اجتماعی زندگی کے بے شمار پہلوؤں کے ضروری آداب اور اپنے دنبوی شغل کو دینی ترتیب پر چلانے کا ڈھنگ بھی بہت ہی کم وقت اور انتہائی کم خرچ میں ہاتھ کے ہاتھ سیکھ لیتے ہیں۔ بلکہ صرف سیکھ ہی نہیں لیتے بلکہ دوسروں کو یہ سب کچھ سکھانا بھی سیکھ لیتے ہے اور دوسروں کو یہ سب کچھ سکھانے والا بھی بنادیتے ہیں۔

یہ بات عام ہے کہ امت کے لیے درد اور کڑھن کی جو کیفیت اللہ پاک نے مولانا محمد الیاس رحمۃ اللہ علیہ کو ودیعت کی تھی، اس میں وہ اپنے سب معاصرین میں ممتاز تھے۔ امت کے مذہبی جذبات و میلائات اور سرمایہ درد کو جس طرح شیطان کے حوالے کیا جا رہا تھا، اور صلاحیتوں اور مالی وسائل کو جس بے دردی سے بے جگہ اور عارضی (اور بیشتر دنیاوی) مقاصد کے حصول کے لیے جھونکا اور جھونکوایا جا رہا تھا، اللہ نے حضرت مولانا پر اسے روشن کر دیا تھا۔ کہیں اتنا نے زمانہ کی لپیٹ جھپیٹ میں آکر دوسروں کی دنیا بنانے کے لیے اپنی آخرت بردا کرنے والے مسلمانوں اور کہیں دین فروش یا سادہ خیال اصحاب کلاہ و دستار کے ہاتھوں لٹھنے پئئے والے مسلمانوں کی حالت زار اور اس کے نتیجے میں دنیا و آخرت کی بر بادی کے اس ادراک نے ان کو وہ بے آرامی نصیب فرمادی تھی جو دین محدثی اللہ علیہ وسلم کے ہوش دار اور راہ دان مقنڈاؤں کا جو ہر اصلی رہی ہے۔ دین کے مٹنے کے غم کی شدت سے ہونے والی وہ بے آرامی جو نیندیں اڑا دیا کرتی ہے۔ وہ یہ دعا کیا

کرتے تھے کہ اے اللہ وہ گناہ جس کی وجہ سے اس امت کی قسمت ہی بدل گئی، وہ گناہ جس ہوا، جہاں ہوا، ہم اُس کی معافی مانگتے ہیں۔ یا اللہ یہ گناہ، یہ جرم عظیم معاف فرمادے۔

دعوتِ دین کی تجدید کا کام جو اللہ پاک نے مولانا محمد الیاس رحمۃ اللہ علیہ سے لیا اور جو اس وقت بھرم اللہ پوری امتِ مسلمہ میں جاری ہے، ایک کثیر المقصود کام ہے اور اسی وجہ سے کثیر الجھٹ ہے۔ دراصل اُس اسلامی ثقافت کا احیا حضرت مولانا کا مقصد وحید ہے جس نے قرونِ اول کے اُن لوگوں کو جو ایک وقت میں انسانیت کے نام پر دھبہ تھے، ایک خاص ماحول میں رکھے جانے اور ایک خاص انداز سے تربیت دیے جانے کی برکت سے ستاروں کو نشان راہ دھکانے والا بنادیا۔ اس ماحول اور اس اندازِ تربیت کے اجزاء تکیی یعنی اصولوں کو پالینے اور پھر ان کو قرآن و سنت کی روشنی میں طریقِ انبیاء علیہم السلام اور نجح نبوی صلی اللہ علیہ وسلم پر تعلیم و تربیت کے ذریعے امت میں دوبارہ جاری کردیتے کی پیغم کوشش میں انہوں نے اپنی زندگی کھپا دی۔ یوں امت سازی یعنی امت کو صحیح الفاظ اور مفہوم میں امت بنانے کا کام دعوت و تبلیغ کا مقصد ہے۔ اس میں کلام نہیں کہ مساجد و مدارس وغیرہ شاعرِ اللہ ہیں لیکن ذرا ساغر کیجھ تو معلوم ہو گا کہ مسلمان ہی بذات خود اللہ کا سب بڑا شیعرہ ہے۔ اسی لیے رسول اللہ صلی اللہ علیہ وسلم نے فرمایا تھا کہ کعبہ کی حرمت سے ایک عام مسلمان کی جان تیقیٰ ہے۔ دین کی طلب سے خالی، اللہ سے غافل اور روٹھے ہوئے مسلمان کو اللہ کے سامنے جھکا دینا اور اللہ سے دوستی کر لینے پر آمادہ کرنا، مسلمان کا سب سے بڑا کرام ہے۔ اسی طرح ایک کافر جو اپنی کم قسمتی سے یا اسلام کی حقیقی، عملی تصویر سامنے نہ ہونے کے باعث ہمیشہ کے لیے جہنم کا بیندھن بننے کی راہ پر سر پٹ دوڑ رہا ہے، کے جی میں تلاشِ حق کے شعلے کو روشن کرنا اور پھر اس شعلے کو ہوادینا، منت وزاری سے اور سمجھا بجھا کر اسلام کی نعمت سے ہبرہ مند کر دینا۔ اولادِ آدم میں کے ہر غیر مسلم انسان کا بنیادی انسانی حق (basic human right) ہے۔ قیامت کے دن انسانوں کے حقوق پورا کرنے کے بارے میں سوال ہو گا۔ دعوت و تبلیغ کی محنت سے امت کے اندر یہ احساں ذمہ داری پیدا کرنے کی کوشش کی جاری ہی ہے کہ ہر مسلمان بھیتیٰ فردا میتِ محمد صلی اللہ علیہ وسلم کا سفارت کار ہے اور دنیا بھر کے انسانوں کے حقوق کی ادائیٰ کے سلسلے میں فعال کردار ادا کرنے پر مامور اور اس ضمن میں اپنی ذاتی اعانت اور دین کے اجتماعی کاموں میں اپنا حصہ ڈالنے کی بابت اللہ کو جواب دے ہے۔

الحمد للہ تبلیغ کی اس محنت کی برکت سے دینی جماعتوں میں ایک دوسرے کی ضرورت اور خوبیوں کے اعتراف، اختلافِ آراء و تعبیرات رکھتے ہوئے ساتھیل کر چلے اور برداشت کا لکھر پیدا ہوا۔ تبلیغ کام کسی کے مقابلے میں نہیں ہے اور نہ کسی کے مقابلے پر۔ یہ نبیوں والا کام ہے۔ ساری دنیا کے مسلمانوں کا ایک مسلک پر جمع ہونا ممکن نہیں، البتہ دین سب کا مشترک ہے۔ نبوت کے ماتھے کا جھو مر امر بالمعروف اور نبی عنِ امتنکر کا کام جو ایک وقت میں ازالہِ متنکر کا نقیب ہوتا تھا اور جو ہماری کم قسمتی کی وجہ سے کہیں اشاعتِ مسلک کا نمائندہ اور کہیں محض اطہارِ متنکر بن کر رہ گیا تھا، محمد اللہ اپنے اصولی، روایتی قرآنی و حدیثی معنوں میں زندہ ہوا اور دینی جماعتیں اپنی شاخت برقر ار رکھتے ہوئے اور اپنا مسلکی خانہ بدے بغیر اشاعتِ مسلک اور وقتی ضرورتوں اور ضرورتی حادثہ کی پیدا کردہ خود باتفاق ترتیبوں پر چلنے کے ساتھ ساتھ دین کی اجتماعی فکر پر جمع ہونے

لگیں۔ اجتماعیت اور نقل و حرکت وہ بنیاد تھی جس پر اس امت کا "امت پنا"، استوار تھا۔ یہ بنیاد آج کمزور پڑ گئی ہے۔ کلمہ و نماز کو لے کر، علم الہی اور ذکرِ الہی کے ساتھ، اپنا حق معاف کرتے اور اللہ کی مخلوق کا حق ادا کرتے ہوئے، اللہ کو راضی کرنے کی نیت سے گلی، مغلی، محلہ در محلہ اور گاؤں بجماعتوں کا یہ پھرنا پھرنا بحمد اللہ اسی بنیاد کو پھر رہا اور مضبوط کر رہا ہے۔

حضرت مولانا محمد الیاس رحمۃ اللہ علیہ نے اپنے کام میں کسی گروہ، مسلک یا فرقے کے لیے نہیں بلکہ ہر مسلمان کے لیے، نری اُس کی مسلمانی کی وجہ سے، راستہ کھلا رکھا اور بطریق تعداد یا اپنے ساتھیوں میں دل کی گہرائیوں سے ہر مسلمان کو اپنے سے بہتر جانے کی کمیاب خوبی پیدا کی۔ ایسے گرے پڑے مسلمان سے بھی جس میں ننانوے وجوہ کفر جمع ہوں اور صرف ایک وجہ اسلام ہو۔ یوں مختلف خانوں میں بٹے ہوئے اور ذات، برادری اور زبان کے کھونٹوں سے بندھے، رسوم و رواج اور پیشوں کے کھوٹوں میں پلتے اور خود کو علاقوں اور ملکوں کے ڈربوں میں بند سمجھنے والے مسلمانوں کو صرف اور محض مسلمان ہونے کی وجہ سے ایک جگہ پر اکٹھا ہونا نصیب ہوا۔ اس اکٹھا ہونے اور مجاست سے کہیت دوڑ ہوئی اور اسلامیت سر سبز ہوئی، عمومی بیداری پیدا ہوئی اور جگہ جگہ دین پر بہار آناظر آنے لگا۔ اسلام کی ثقافت جس کے رنگ پھیکے پڑ گئے تھے اور جو بسا حالات دوسری ثقافتوں میں رالی کر اپنی ایکیت اور وضاحت تک کھوٹھی تھی، ایک بار پھر پہنچنے لگی۔ اور یوں دنیا بھر میں گھروں کے اندر اسلامی معاشرت اور محلوں میں اسلامی کلچر زندہ ہوا۔

دعوت و تبلیغ میں لگنے والوں کے چاروں میں پوری دنیا میں پورے دین کو زندہ کرنا (صرف پھیلانا نہیں) پہلے نمبر پر ہے۔ ہماری تاریخ کے تابنا ک ترین ادوار یعنی حضور صلی اللہ علیہ وسلم کی حیاتِ طیبہ اور بعد ازاں دو رحابہ میں یہ کام ہر مسلمان مقصد کے درجے میں کیا کرتا تھا۔ آج پوری دنیا میں پورے دین کو زندہ کرنے کی آواز لگانے والے اور راہ خدا میں ذلیل ہونے کی عزت کو حاصل کرنے کے متلاشی یہ واحد لوگ ہیں جو اللہ کے راستے میں اپنی جان، مال، وقت اور صلاحیتوں کے ساتھ نکلتے اور اللہ کی توفیق سے پوری دنیا کے مسلمانوں کو جگار ہے، انھیں اُن کا کام و مقصد یاد دلار ہے اور مقصد پر واپس کھٹک لانے کے لیے اللہ کی زمین کی وسعتوں کے تمام معلوم گوشوں میں دیوانہ وار پھر رہے ہیں۔

مومن کے جہاں کی حد نہیں ہے

مومن کا مقام ہر کہیں ہے

تبیغی اجتماعات بھی اسی سلسلے ہوتے ہیں کہ امت اپنے کام کو پہچانے، اپنی حیثیت پہچانے اور اپنے کام پر واپس آجائے۔ سروں کا گننا، سیاست گردی، کرسیوں اور کرسی داروں کی ہواخواہی، وغیرہ، کا یہاں گزر نہیں۔ اجتماعِ حج بیت اللہ کے بعد یہ واحد فورم ہے جہاں ہر مشرب، طبقے، زبان، نسل اور علاقے کے مسلمان جمع ہوتے ہیں اور اپنی آتش مسلمانی کو ہوا دیتے ہیں۔ اللہ پاک مجھے، آپ کو اور تمام دنیا کے مسلمانوں کو اس عالی کام میں لگنے کی توفیق دے اور قبول فرمائے۔ یہ کام قابلیت کا نہیں، قبولیت کا ہے۔ اور یہ کام سراسر عمل ہے، با تین نہیں۔ دعا ہے کہ اللہ اس نقل و حرکت اور اجتماعیت کی حفاظت فرمائے، قربانی اور صفات میں مزید آگے بڑھنے والا ہنائے اور تمام عالم میں دین کی سرسبزی اور شادابی کو سر کی آنکھوں سے دیکھنا نصیب فرمائے۔ آمین۔ (۱۷ نومبر ۲۰۰۸ء۔ ۲۷ شوال ۱۴۲۸ھ)